

बिना परमिशन 'के.के.मॉल' बनाने वाले को ग्रेटर निगम प्रशासन ने थमाया नोटिस

झोटवाड़ा स्थित रघुनाथपुरी में दो भूखंडों की 400 गज जमीन को जोड़कर बनाई गई है अवैध इमारत

जयपुर (का.सं.)। झोटवाड़ा स्थित रघुनाथपुरी में मुख्य सड़क पर बेसमेंट समेत 3 मंजिला अवैध कॉम्प्लेक्स 'के.के.मॉल' बन गया, लेकिन ग्रेटर निगम प्रशासन को भनक तक नहीं लगी। निर्माणकर्ता ने 200-200 गज के दो भूखंडों ए-01 और ए-02 की जमीन को आपस में जोड़कर इस पर अवैध बिल्डिंग खड़ी कर दी। ना तो दोनों भूखंडों का एकीकरण कराया और ना ही ग्रेटर निगम प्रशासन से कोई निर्माण स्वीकृति ली। रविवार को इस बिल्डिंग में तीसरी मंजिल को छत भराई के दौरान शटरिंग की प्लेट नीचे खड़े बुजुर्ग दुकानदार त्रिलोकचंद के सिर पर गिरी और उनकी मौत हो गयी, तब नगर-निगम प्रशासन की नौद टूटी। अब ग्रेटर निगम के विद्याधर नगर जोन उपायुक्त ओम प्रकाश थानवी ने 29 अप्रैल को भूखंड मालिक मोहम्मद ईशाक को नोटिस थमाकर जमीन के स्वामित्व और निर्माण स्वीकृति संबंधी दस्तावेज 3 दिन में पेश करने को कहा है। साथ ही चेतावनी भी दी है कि अगर तय समय में भूखंड मालिक ने दोनों कागजात पेश नहीं किए तो अवैध निर्माण को ध्वस्त अथवा सीज करने जैसी कार्रवाई भी की जायेगी।



झोटवाड़ा स्थित रघुनाथपुरी में मुख्य सड़क पर बन रहे अवैध कॉम्प्लेक्स 'के.के.मॉल' को ग्रेटर निगम प्रशासन ने नोटिस थमाया।

जमीन को आपस में जोड़कर यह इमारत खड़ी की, इसके लिए ना तो दोनों भूखंडों का एकीकरण कराया और ना ही ग्रेटर निगम से कोई निर्माण स्वीकृति ली। इसलिए हमने भूखंड मालिक मोहम्मद ईशाक को नोटिस थमाकर 3 दिन में जमीन के स्वामित्व और निर्माण संबंधी स्वीकृति के दस्तावेज मांगे हैं। अगर प्लॉट धारक तय समय में कागजात पेश नहीं करता

है तो नगर पालिका एक्ट के मुताबिक एकतरफा कार्रवाई की जायेगी।

ज्ञात रहे कि रघुनाथपुरी में मुख्य सड़क पर बने कॉम्प्लेक्स 'के.के.टावर' में अवैध निर्माण ने बुजुर्ग दुकानदार की जान ले ली। इस बिल्डिंग में तीसरी मंजिल पर छत डालने का काम चल रहा था, रविवार को दुकानदार त्रिलोकचंद अपनी दुकान खोलने के बाद बोर्ड

रविवार को इस कॉम्प्लेक्स में दूसरी व तीसरी मंजिल निर्माण के दौरान शटरिंग की प्लेट बुजुर्ग के सिर पर गिरेने से उसकी मौत हो गई थी

इसके बाद हरकत में आए ग्रेटर निगम प्रशासन ने भूखंड मालिक को नोटिस थमाकर जमीन के स्वामित्व और निर्माण स्वीकृति पेश करने के लिए कहा है

लगाने बाहर निकला तो शटरिंग में काम आने वाली लकड़ी की प्लेट का बड़ा हिस्सा नीचे उसके सिर पर गिर गया, इससे बुजुर्ग दुकानदार गंभीर घायल हो गया और उसने अस्पताल में दम तोड़ दिया। घटना के बाद स्थानीय व्यापारियों में रोष और उन्होंने अवैध निर्माण को लेकर ग्रेटर निगम प्रशासन के खिलाफ नारेबाजी की। स्थानीय व्यापारियों का आरोप है कि बिल्डिंग में अवैध निर्माण हो रहा था। पहले बेसमेंट, ग्राउंड फ्लोर और प्रथम मंजिल तैयार की गई, अब दूसरी और तीसरी मंजिल बनाने का काम चल रहा था। शिकायत पर ग्रेटर निगम की टीम 10 दिन पहले मौके पर आई थी, लेकिन यहां कोई कार्रवाई नहीं की।

स्मैक तस्कर पुलिस के हत्ये चढ़ा

जयपुर । जयपुर कमिश्नरेट की स्पेशल टीम (सीएसटी) ने ऑपरेशन "क्लीन स्वीप" के तहत जवाहर नगर थाना इलाके में कार्रवाई करते हुए अवैध मादक पदार्थ स्मैक तस्कर राहुल कुमार करधम को गिरफ्तार किया है और उसके पास से अवैध मादक पदार्थ स्मैक 2 ग्राम 30 मिलीग्राम एवं बिज्जी राशि 2410 रुपये बरामद किए हैं। फिलहाल आरोपी से पूछताछ की जा रही है।

जयपुर पुलिस कमिश्नर बीजू जॉर्ज जोसफ ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सीएसटी ने जवाहर नगर थाना इलाके में कार्रवाई करते हुए अवैध मादक पदार्थ स्मैक तस्कर राहुल कुमार करधम निवासी मालवीय नगर जयपुर को गिरफ्तार किया है। गिरफ्तार आरोपित राहुल कुमार करधम अवैध मादक पदार्थ स्मैक पीने का आदि है एवं स्प्लॉट का काम करता है। वह यह अवैध मादक पदार्थ स्मैक खुशबू सांसी के पास से लेकर आता है और फिर आसपास स्थित खिन्ता टाहकों को बेचकर अपना चर्चा चलाता है। गिरफ्तार आरोपी से मादक पदार्थ गांजा के सप्तायर एवं खरींददार के नेटवर्क के संबंध में पूछताछ की जा रही है।

रोडवेज की बोर्ड बैठक में वर्ष 2022-23 के अंकेक्षित वार्षिक लेखों का अनुमोदन

गत सभा के निर्णयों की क्रियान्विति और उडनदस्तों के निरीक्षण परिणामों की भी हुई समीक्षा

जयपुर, (का.सं.)। राजस्थान राज्य पथ परिवहन निगम की 306वीं संचालन मण्डल बैठक मंगलवार को रोडवेज मुख्यालय पर निगम अध्यक्ष श्रेया गुहा की अध्यक्षता में सम्पन्न हुई।

बैठक में वित्तीय वर्ष 2022-23 के त्रैमासिक, अर्द्धवार्षिक और वार्षिक अंकेक्षित लेखों का निगम संचालक मण्डल ने अनुमोदन

■ बैठक में निगम के पैशन फंड की देखरेख व संरक्षण के लिए पूर्व में गठित न्यास मंडल में संशोधित कर प्रबन्ध निदेशक को न्यास मण्डल का अध्यक्ष एवं वित्तीय सलाहकार को सदस्य सचिव मनोनित करने का प्रस्ताव भी पारित हुआ

किया। बैठक में राज्य सरकार के निर्देशानुसार निगम एवं संवेदकों के मध्य सम्पादित किये जाने वाले सभी प्रकार के संविदात्मक करारों में आपसी मतभेद से निपटने के लिए मध्यस्थता के प्रावधानों को हटाने का प्रस्ताव भी पारित किया गया।

संचालक मण्डल ने स्पष्ट किया कि भविष्य में किये जाने वाले सभी संविदात्मक करारों में मध्यस्थता से सम्बन्धित कोई भी प्रावधान नहीं रखा



राजस्थान राज्य पथ परिवहन निगम की 306वीं संचालन मण्डल की बैठक मंगलवार को रोडवेज मुख्यालय पर निगम अध्यक्ष श्रेया गुहा की अध्यक्षता में सम्पन्न हुई।

जावेगा। इसके साथ ही निगम संचालक मण्डल की गत सभाओं में लिए गए निर्णयों की क्रियान्विति की समीक्षा की गई।

बैठक में समस्त आगरीय अन्तर्आगरीय और मुख्यालय उडनदस्तों द्वारा सम्पन्न निरीक्षण परिणामों का गत वर्ष से तुलनात्मक समीक्षा भी हुई। बैठक में निगम के पैशन फंड की देखरेख एवं संरक्षण हेतु पूर्व में गठित न्यास मण्डल में संशोधित कर प्रबन्ध निदेशक को न्यास मण्डल का अध्यक्ष एवं वित्तीय सलाहकार को सदस्य सचिव मनोनित करने का प्रस्ताव भी पारित हुआ। बैठक

में वित्त विभाग के शासन सचिव नरेश कुमार ठकुराल, परिवहन आयुक्त डॉ. मनीषा अरोड़ा, उत्तर पश्चिम रेलवे के प्रमुख मुख्य वाणिज्यिक प्रबन्धक नरसिंह दास, भारत सरकार के सड़क परिवहन व राजमार्ग मंत्रालय के अवर सचिव तपन कुमार के अतिरिक्त निगम की कार्यकारी निदेशक (प्रशासन) अनिता मीना, कार्यकारी निदेशक (यातायात) डॉ. ज्योति चौहान, वित्तीय सलाहकार रामगोपाल पारीक, कार्यकारी निदेशक (विधि) विजय कुमार जैन तथा निगम सचिव रिजू जैकब उपस्थित रहें।

कांस्टेबल के नाबालिग बेटे ने स्कूटी को टक्कर मारी

जयपुर। जवाहर नगर थाना इलाके में कांस्टेबल के नाबालिग बेटे ने तेज रफ्तार कार चलाकर एक स्कूटी को टक्कर मार दी। इससे युवती को चोटें आईं। हादसे के दौरान कांस्टेबल भी कार में ही सवार था, वह अपने बेटे को कार चलाना सिखा रहा है। हादसे के बाद कांस्टेबल ने युवती को धमकाना शुरू कर दिया। हादसे के बाद जमा लोगों ने कांस्टेबल को घेर लिया और उसकी जमकर क्लास लगाई। इसके बाद कांस्टेबल आमजन से माफी मांगने लाए।

पुलिस के अनुसार जवाहर नगर थाने का कांस्टेबल नवल वर्दी पहनकर अपने नाबालिग बेटे को मुख्य सड़क

■ टक्कर के बाद मौके पर लोगों की भीड़ जुटी तो कांस्टेबल ने माफी मांगी

पर कार चलाना सिखा रहा था। पुलिस ने 1 पंचवटी की तरफ से आई स्कूटी सवार युवती निशी को कांस्टेबल के लडके ने गलत साइड में जाकर टक्कर मार दी, इससे वह घायल हो गई।

निशी ने बताया कि वह कहीं जा रही थी। इसी दौरान नवल साइड से एक कार आई। कार ने उसकी स्कूटी को टक्कर मार दी। टक्कर इतनी तेज की थी। मेरी स्कूटी और मैं खुद कार के नीचे

आ गए थे। पुलिस अंकल का बेटा गाड़ी चला रहा था। उसके पास लाइसेंस भी नहीं था। अगर आसपास के लोग नहीं होते तो वे चले जाते। लोगों ने उन्हें पकड़ लिया। लोगों ने कहा कि वह अपने बच्चे को आखिर क्या सिखा रहा है। अगर किसी और का बच्चा यह काम करता तो पुलिसकर्मियों उसके साथ अपराधियों जैसा व्यवहार करते। खुद पुलिसकर्मियों होकर अपराध कर रहा है। इसके बाद कांस्टेबल ने सभी से माफी मांगी और वहां से चला गया। इस संबंध में किसी भी प्रकार की कोई शिकायत दर्ज नहीं हुई है। कांस्टेबल ने लोगों से कहा कि यह बच्चा है। गलती हो गई, मैं आगे से ध्यान रखूंगा।

बाल कलाकारों ने आकर्षक फुटवर्क का प्रदर्शन किया

जयपुर, (का.सं.)। अनेक बाल व युवा कलाकारों ने लय, ताल के साथ आकर्षक फुटवर्क और आंगिक-भंगिमाओं के बेहतरीन संयोजन से जयपुर घराने के परंपरागत कथक नृत्य का लालित्य छलका दिया। शास्त्रीनगर स्थित संगीत श्रमक संस्थान के दो दिवसीय शास्त्रीय संगीत समारोह के पहले दिन मंगलवार को संस्थान परिसर में कथक नृत्य संज्ञाई गई। कार्यक्रम में 13 बाल व युवा कलाकारों ने रियाज और तकनीकी पक्ष का उम्दा प्रदर्शन करते हुए अपने गुरु के सबक को साकार किया।

इससे पहले कार्यक्रम की शुरुआत मां सरस्वती की प्रतिमा पर माल्यार्पण से हुई। नृत्य गुरु संजीव कुमावत के

निर्देशन में बाल कलाकारों चर्ची अग्रवाल, दजशी शिवानी, हिनायशा दुसाद, वाणी और एफांशी कुमावत ने तीन ताल में रंगमंच प्रणाम, ठाठ, आमद, परन आमद, तिहाई, चक्रदार तोड़े का सलोना प्रदर्शन कर प्रशंसा बटोरी। कलाकार भावना व्यास, खुशबू, आध्या राठी, नित्या अग्रवाल और परी बत्ता झपताल में कवित्त की रचना मुरली की धुन सुन... पर नयनाभिराम भाव-भंगिमाओं से मोह लिया। कार्यक्रम में हिरण्णा तुलस्यान, इशिता और अक्षिता जैन ने तीन ताल में नजाकत व नफासत के साथ कथक की प्रस्तुति दी। कार्यक्रम में पढ़त पर संजीव कुमावत और हारमोनियम पर सुलेमान ने संगत की। संचालन वनिता हीरानी ने किया।

दोस्ती गांठ कर युवती से दुष्कर्म

जयपुर । सदर थाना इलाके में एक युवती से दोस्ती गांठ कर युवती से दुष्कर्म करने का मामला सामने आया है। आरोपी ने इमोशनल ब्लैकमेल कर युवती से 5 लाख रुपए पेट लिए। पुलिस ने मामला दर्ज कर जांच में जुटी है। पुलिस ने बताया कि सदर इलाके रहने वाली 26 वर्षीय युवती ने मामला दर्ज करवाया कि करीब 4 साल पहले उसकी मुलाकात इमरान से हुई थी। बातचीत के दौरान आरोपी ने उससे दोस्ती कर ली और खुद को अविवाहित बताकर शादी करने का वादा कर उसके साथ दुष्कर्म किया। शादी करने का झांसा देकर लगातार देहशोषण करता रहा। इस दौरान इमोशनल ब्लैकमेल कर 5 लाख रुपए पेट लिए। शादीयुदा होने का पता चलने पर पीड़िता ने दूरी बनाई। इस बात से गुस्साए आरोपी ने फोन कर जान से मारने की धमकी देने लगा।

लॉडिंग टैम्पो पेड़ से टकराया, चालक की मौत

जयपुर । सड़क पर अचानक सामने आए बच्चे को बचाने के चक्कर में एक लॉडिंग टैम्पो बेकाबू होकर पेड़ से टकरा गया। हादसे में टैम्पो चालक की मौत हो गई। हादसे की जांच दुर्घटना थाना पश्चिम पुलिस कर रही है। पुलिस के अनुसार माचवा हरमाडा निवासी 41 वर्षीय रोशन लाल लॉडिंग टैम्पो लेकर आया था। रोड नम्बर पांच बास फैक्ट्री के सामने मुरलीपुरा में अचानक एक बच्चा टैम्पो के सामने आ गया। बच्चे को बचाने के चक्कर में टैम्पो बेकाबू होकर पेड़ से टकरा गया। इससे चालक गंभीर रूप से घायल हो गया। सूचना पर मौके पर पहुंचकर पुलिस ने उसे अस्पताल पहुंचाया, जहां पर उसकी उपचार के दौरान मौत हो गई। हादसा 13 अप्रैल को हुआ था।

लोहे के कारखाने में 27 लाख रु. का सामान चोरी

जयपुर । रामनगरिया क्षेत्र के लोहा कारखाने से 27 लाख रुपए का 2700 किलो का लोहा चोरी होने का मामला सामने आया है। शटर तोड़कर अंदर घुसे बदमाश लॉडिंग गाड़ी में सामान भरकर भाग निकले। कारखाने में लगे सीसीटीवी फुटेज में चोरों की कारतूत कैद हो गई। रामनगरिया थाना पुलिस फुटेज के आधार पर चोरों की तलाश कर रही है। पुलिस ने बताया कि जगतपुरा निवासी अब्दुल हकीम (34) ने रिपोर्ट दर्ज करवाई है। उसकी आनन्द विहार पृथ्वी स्पॉकेट में लोहा का सामान बनाने की कारखाना है। गत 28 अप्रैल की रात को रोज की तरह कारखाना बंद कर वह घर चले गए। पीछे से बदमाशों ने चोरी के लिए कारखाने को निशाना बनाया। बाहर लगे कैमरों को तोड़ने के बाद

शराब के पैसे नहीं देने पर चाकू मार कर युवक को घायल किया

बगरू में बदमाशों ने युवक से मारपीट कर 30 हजार रु. छीने

जयपुर । मालपुरा इलाके में शराब के लिए रुपए नहीं देने पर दो युवकों ने एक व्यक्ति को चाकू से वार कर घायल कर दिया। पुलिस के अनुसार सांगानेर निवासी विशाल पंवार ने मामला दर्ज करवाया कि वह 27 अप्रैल को माल की ढाणी भोमिया जी मंदिर के पास बैठा था इसी दौरान मिराज उर्फ भूरा केशव और सतार खान आया। आरोपियों ने उससे शराब के लिए रुपए मांगे।

इस पर उसने रुपए होने से इनकार कर दिया। इस पर मिराज ने चाकू निकाला और उस पर वार कर दिया। इससे वह घायल हो गया। हमला करने के बाद आरोपी मौके से भाग निकले। पुलिस ने मामला दर्ज कर आरोपियों की तलाश शुरू कर दी है। वहीं बगरू थाना इलाके में चार बदमाशों ने स्कूटी सवार युवक को रोककर मारपीट कर 30

समर्थन मूल्य योजना में राजफैड ने 22900 मैट्रिक टन गेहूँ खरीदा

जयपुर, (का.सं.)। शासन सचिव, सहकारिता शुचि त्यागी ने सोमवार को प्रदेश में चल रही समर्थन मूल्य पर गेहूँ की खरीद प्रक्रिया, किसानों को समय पर भुगतान, फील्ड में खरीद की सतत मोनेटरिंग एवं खरीद की गति को बढ़ाने के लिये समीक्षा की। उन्होंने समर्थन मूल्य पर विक्रय करने वाले सभी किसानों को निर्धारित समयावधि में ऑनलाइन भुगतान सुनिश्चित करने के लिये निर्देश प्रदान किये।

उन्होंने कहा कि प्रदेश में सभी विक्रय केन्द्रों की सतत मोनेटरिंग सुनिश्चित की जावे ताकि जो भी किसान समर्थन मूल्य पर गेहूँ का विक्रय करना चाहता है, को किसी प्रकार की परेशानी न हो। उन्होंने निर्देश दिये कि प्रदेश में गमी के मौसम को देखते हुये सभी खरीद केन्द्रों पर पर्याप्त छाया एवं पानी की व्यवस्था भी की जावे तथा खरीद की गति को बढ़ायें। उन्होंने निर्देश दिये कि भारत सरकार एवं राज्य सरकार द्वारा समर्थन मूल्य गेहूँ खरीद योजना में दी

गई छूट का अधिकाधिक प्रचार-प्रसार करें ताकि ज्यादा से ज्यादा किसानों को योजना का लाभ मिल सके।

रजिस्ट्रार, सहकारिता अर्चना सिंह ने बताया कि राजफैड द्वारा अब तक 2799 किसानों से 22 हजार 900 म.टन से अधिक गेहूँ की खरीद राशि लगभग 55 करोड़ रुपये की गई है। भारत सरकार द्वारा गेहूँ का समर्थन मूल्य 2275 रुपये प्रति क्विंटल निर्धारित किया हुआ है एवं राज्य सरकार द्वारा 125 रुपये प्रति क्विंटल की दर से किसानों को बोनस दिया जा रहा है। इस प्रकार किसान को दर से किसान के खते में ऑनलाइन प्रक्रियानुसार भुगतान किया जा रहा है।

प्रबंध निदेशक, राजफैड नारायण सिंह ने बताया कि खाद्य मंत्रालय, भारत सरकार द्वारा विभिन्न मौसमी कारणां को ध्यान में रखते हुये दिनांक 23 अप्रैल को पत्र जारी कर गेहूँ के गुणवत्ता मापदण्डों में छूट प्रदान की

गई है। उन्होंने बताया कि अपरिपक्व एवं टूटे-सिकुड़े हुए दाने के गेहूँ की अधिकतम सीमा 6 प्रतिशत निर्धारित थी जिसे अब 20 प्रतिशत तक बढ़ा दिया गया है तथा गेहूँ की चमक की सीमा 70 प्रतिशत तक स्वीकार्य है।

सिंह ने बताया कि कुछ किसानों की ऑनलाइन गिरदावरी में गेहूँ के जगह अन्य जिन्स जैसे सरसों, चना इत्यादि अंकित हो गया है तो ऐसे किसानों को दिनांक 22 अप्रैल को पत्र जारी कर खाद्य विभाग, राजस्थान सरकार द्वारा राहत प्रदान की गई है। अब ऐसे किसान पटवारी प्रमाणित ऑफलाइन गिरदावरी लाकर अपनी गेहूँ की उपज को क्रय केन्द्रों पर लाकर समर्थन मूल्य पर विक्रय कर सकते हैं। राज्य में गेहूँ खरीद से संबंधित समस्याओं के निराकरण हेतु हैल्थलाईन नम्बर 18001806030 स्थापित किया हुआ है। जहाँ किसान खरीद संबंधी समस्याओं का समाधान प्राप्त कर सकते हैं।

ए.बी.वी.पी. और पुलिस के बीच झड़प हुई

जयपुर (का.सं.)। अखिल भारतीय विद्यार्थी परिषद के कार्यकर्ताओं ने 11 सूत्री मांगों को लेकर मंगलवार को कुलपति सचिवालय का घेराव किया। इस दौरान नगर छात्र कुलपति सचिवालय में घुसकर धरने पर बैठ गए जिन्हें बमुरिश्क पुलिस ने बाहर निकला। इस दौरान छात्रों और पुलिस के बीच की बहस भी हो गई। जिसके बाद छात्रों ने उग्र आंदोलन की चेतावनी दी है। अखिल भारतीय विद्यार्थी परिषद राजस्थान यूनिवर्सिटी के इकाई अध्यक्ष रोहित मोंगा ने कहा कि यूनिवर्सिटी प्रशासन द्वारा भर्ती प्रक्रिया में गड़बड़ी की गई है। इससे गरीब और जरूरतमंद छात्र एडमिशन से वंचित रह रहे हैं। ऐसे में मैं 50 प्रतिशत से ज्यादा अंक लाने वाले स्टूडेंट्स को अब इंटरव्यू में बुलाया जाए। इसके साथ ही कैम्पस के लाइब्रेरी भवन को फिर से शुरू किया। इसके साथ ही हमारी 11 सूत्री मांगों को जल्द से जल्द पूरा किया जाए। इसके लेकर हमने पहले ही शांतिप्रिय प्रदर्शन कर रहे थे, लेकिन यूनिवर्सिटी प्रशासन द्वारा पुलिस को बुलाकर हम पर लाठी चार्ज किया गया। इससे हम डरने वाले नहीं हैं। एबीवीपी का प्रत्येक कार्यकर्ता आखिरी सांस तक आम छात्रों के लिए लड़ाई लड़ेगा। अखिल भारतीय विद्यार्थी परिषद राजस्थान यूनिवर्सिटी के इकाई मंत्री मनु दाधीच ने कहा कि हमारी मांग है कि प्रवेश परीक्षा में 50 प्रतिशत से अधिक अंक लाने वाले सभी विद्यार्थियों को इंटरव्यू के लिए बुलाया जाए। राजस्थान विश्वविद्यालय के सभी छात्र-छात्राओं की लंबे समय से लंबित कौशन मनी की राशि लौटाई जाए। कैम्पस स्थित नए केंद्रीय पुस्तकालय भवन को फिर से शुरू किया जाए। कैम्पस स्थित सभी बंद पीड कैम्पस टेंडर कर फिर से शुरू की जाए। एडमिशन के समय छात्र-छात्राओं से पार्किंग के नाम पर फीस वसूली बंद हो।

सार-समाचार

टेनिस लीग में हुए रोमांचक मुकाबले



जयपुर, (का.सं.)। मेडिकोज सोशल वेलफेयर सोसायटी के तत्वाधान में अक्षत चतुर्थ संस्करण डॉक्टर प्रीमियर टेनिस में सीनियर और जूनियर टीम वर्ग में फाइनल में रोमांचक मुकाबले हुए। लीग पेट्रोन डॉ. संदीप निशान्वन और चेयरमैन डॉ. जयंत सेन ने बताया कि दंबंग सिंगलस में अंडर 45 में म. धर्माशु ने डॉ. आदित्य को 6-3 से व अवब 45 में डॉ. रवि ने डॉ. कपिल को 6-1 से हराकर खिताब अपने नाम किया। आयोजन सचिव डॉ. अनिल यादव ने बताया कि सीनियर टीम वर्ग मालोट हॉस्पिटल ने स्पॉर्टी डॉक्टर को 2-1 से हराकर चौपियनशिप अपने नाम की। खास बात ये रही कि मालोट हॉस्पिटल ने लगातार तीसरी बार डीपीटील का खिताब जीतकर इतिहास रचा। लीग कोऑर्डिनेटर डॉ. सचिन खट्टर ने बताया कि दंबंग डबल्स में डॉ. निशान्त-डॉ. कपिल ने डॉ. पुनीत और डॉ. खड्डू को 6-3 से हराकर फाइनल जीता। लीग को चेयरमैन डॉ. हरीश भारद्वाज ने बताया कि मलंग सिंगलस बिलो 45 में डॉ. गीतेश विजेता और डॉ. लोकेश उपविजेता और अवब 45 में डॉ. रामचंद्रानी विजेता और डॉ. अर्जुत कुल्हरी उपविजेता रहे। लीग कोऑर्डिनेटर डॉ. ओम मील ने बताया कि मलंग डबल्स में डॉ. अर्जुत-डॉ. चेतन ने डॉ. सुनील-डॉ. संकल्प को 6-3 से हराकर खिताबी मुकाबला जीता। लीग कोऑर्डिनेटर डॉ. दीपावती पाठक ने बताया कि जूनियर वर्ग में टीम एडवॉरंड ऑथोपेडीक स्पॉर्ट्स इंजरी हॉस्पिटल ने डॉ.अदित्य हॉस्पिटल को 2-1 से हराकर खिताब अपने नाम किया। लीग कोऑर्डिनेटर डॉ. दीपक सैनी ने बताया कि दंबंग ट्राइओ फाइनल में टीम निशांत ने टीम डॉ. दिनेश चौधरी को 21-17 से हराया। लीग कोऑर्डिनेटर डॉ. सुधांशु शर्मा ने बताया कि मलंग ट्राइओ फाइनल में टीम अर्जित कुल्हरी ने टीम गीतेश मंगल को 21-15 से हराकर खिताब अपने नाम किया। मिश्रिण्ड गुगल वर्ग में डॉ. अमन-अनुष्का की जोड़ी विजेता और डॉ. अभिषेक-श्रुति की जोड़ी उपविजेता रही। वहीं महिला सिंगलस में डॉ. हिमांशु निजेता और डॉ. अनुष्का उपविजेता रही।

टेंट कारोबारी ने नाबालिग से उकिया दुष्कर्म

जयपुर । विद्याधर नगर इलाके में एक टेंट कारोबारी पर नाबालिग से दुष्कर्म का आरोप है। बताया जा रहा है कि विरोध करने पर आरोपी ने नाबालिग लड़की से मारपीट की और डरा-धमकाकर घर से बाहर निकाल दिया। इस सम्बंध में नाबालिग पीड़िता की नानी ने मामला दर्ज करवाया। पुलिस ने विद्याधर नगर निवासी बुजुर्ग महिला ने मामला दर्ज करवाया कि उनकी 14 वर्षीय दोहती के साथ आरोपी टेंट कारोबारी रवि ने दुष्कर्म किया है। आरोप है कि पिछले करीब डेढ़ साल से नाबालिग रवि ज्विंदल के घर काम कर रही है। नाबालिग रवि ज्विंदल के घर में बच्चों की देखरेख करती है। इसके लिए रवि ज्विंदल नाबालिग को 2500 रुपए पेमेंट करता है। गत 2 अप्रैल को आरोपी रवि ज्विंदल ने अकेला पाकर नाबालिग दोहती के साथ दुष्कर्म किया। नाबालिग दोहती के विरोध करने पर आरोपी ने उसके साथ मारपीट की। डरा-धमकाकर उसे घर से बाहर निकाल दिया। घर से निकलने पर दोहती वापस नानी के पास आकर रहने लगी। गत 28 अप्रैल को बातचीत करने पर नाबालिग दोहती ने आपबीती सुनाई। आरोपी रवि की कारतूत का पता चलने पर नाबालिग पीड़िता को लेकर नानी विद्याधर नगर थाने पहुंची और मामला दर्ज करवाया।

तीर्थंकर प्रतियोगिता का परिणाम जारी

जयपुर, (का.सं.)। अखिल भारतीय जैन बैकर्स फोरम जयपुर द्वारा तीर्थंकर महावीर के 2623वें जन्म कल्याणक दिवस के अवसर पर उनकी स्मरण करने की दृष्टि से एवं उनके सिद्धांतों पर चलने की भावना से 21 अप्रैल 23 को एक ऑनलाइन प्रश्नोत्तरी प्रतियोगिता आयोजित की गई थी, जिसमें देश के विभिन्न हिस्सों से 253 प्रतिभागियों ने भाग लिया। प्रतियोगिता के परिणाम आज घोषित किए गए हैं। प्रथम स्थान जितेंद्र कुमार जैन गायत्री नगर जयपुर, द्वितीय स्थान मंजुलता छाबड़ा लाल कोटी जयपुर, तृतीय स्थान तारा चंद जैन मान रोशवर एवं प्रेम लता जैन तिलक नगर जयपुर में संयुक्त रूप से प्राप्त किया। छः अन्य प्रतिभागी सात्वता पुरस्कार के विजेता रहे। इस प्रतियोगिता में भगवान महावीर एवं आचार्य ज्ञान सारार महाराज पर प्रश्न पूछे गए थे।

पांच जुआरियों को पुलिस ने दबोचा

जयपुर (का.सं.)। गलता गेट पुलिस और जिला स्पेशल टीम जयपुर उत्तर (डीएसटी) ने संयुक्त कार्रवाई करते हुए पांच जुआरियों को गिरफ्तार कर उनके पास से 25 हजार रु. की जुआ राशि बरामद की है। पुलिस उपायुक्त जयपुर उत्तर राशि डोगरा डूडी ने बताया कि गलता गेट थाना पुलिस और डीएसटी उत्तर ने संयुक्त कार्रवाई करते हुए जुआ खेल रहे जुआरि सुरेन्द्र, आरिफ अली, वकील कुन्दन और दिनेश झालानी को गिरफ्तार किया है और उनके पास से 25 हजार रुपये से अधिक की जुआ राशि बरामद की है।

भगवान परशुराम जन्मोत्सव आने से

जयपुर (का.सं.)। सर्व ब्राह्मण महासभा एवं अन्य सहयोगी ब्राह्मण संगठनों की ओर से प्रत्येक वर्ष की भांति इस वर्ष भी राधा स्त्रीय भगवान परशुराम जन्मोत्सव समारोह 1 मई से 15 मई तक सम्पूर्ण प्रदेश में आयोजित किया जायेगा। 15 दिन तक चलने वाले कार्यक्रम में सम्पूर्ण राजस्थान सहित देश-विदेशों में भगवान परशुराम जन्मोत्सव समारोह के अंतर्गत विभिन्न कार्यक्रम आयोजित होंगे। सर्व ब्राह्मण महासभा के राष्ट्रीय उपाध्यक्ष एवं कार्यक्रम संयोजक पं. दिनेश शर्मा ने बताया है कि भगवान परशुराम जन्मोत्सव समारोह का विधिवत शुभारंभ 1 मई को होगा; 9 जेबे मोंती डूंगरी स्थित गणेश मंदिर में गणेश निर्माण के साथ प्रारंभ। इस अवसर पर जयपुर के प्रमुख संत, महंतों की उपस्थिति में एक स्टीकर का विमोचन भी किया जायेगा।